

ANG LIMA KA PISŌ

Adunay lima ka pisô.
Sila si Ana, Ara, Abel, Ali ug Aniway
Managsuon silang lima.

Pinangga kaayo sila sa ilang mama nga si Elena, manok himungaan. Kanunay silang gipahimangnoan sa ilang mama nga dili gayod mag-away. Kong manglakaw man gani sila kinahanglan dili gayod magbulag-bulag.


Usa ka adlaw, nagsabot ang lima ka managsuon nga manuroy sa umahan.


Nagdula sila samtang nagginukdanay sa umahan.

Apan kining ilang kamanghoran nga pisô, walay ganang magdula. Gusto niyang mag suroy-suroy lang sa umahan.

Sa tanto niyang pagdula, Nakakita siya og bitin! Sa iyang kahadlok, misutoy siya pagdagan og wala na niya nabantayi nga nabulag na siya sa iyang mga igsoon.

Sa dihang mamauli na unta ang managsuong pisô, ilang nasuta nga nawala si Aniway.





Gipangita nila si Aniway pero wala na nila kini igkita. Namauli sila nga magul-anon ug gibati nila ang kahadlok kong unsaon nila pagsulti sa ilang inahan.

Pag-abot nila sa balay, gitawag sila sa ilang inahan aron mangaon. Nakurat si Elena pagkakita niya nga dili na kompleto ang iyang mga pisô. Tungod niini, gipangita og balik si Aniway sa umahan.

Nakita ni Abel si Aniway nga mitago sa dakong punoan sa kahoy nga puno sa kahadlok ang panagway niini.

Ana! Ara! Ali! Mama! nakit-an na nako si Aniway, singgit ni Abel. Nagdinaganay ang managsuong piso ug si Elena sa nahimutangan ni Abel.

Gigakos nila si Aniway ng gipangutana nganong nabulag man siya sa ilaha.

Giasoy ni Aniway ang iyang kaagi.

Aniway, mosuroy gani ka kinahanglan dili ka mobuwag sa imong mga igsoon aron dili mabutang sa peligro ang imong kinabuhi, tambag ni Elenang manok.

Pasayloa ko ma, dili na mausab, tubag ni Aniway. Ug malipayon silang nangaon sa ilang panihapon.